

उत्तर हरियाणा बिजली वितरण निगम

चंडीगढ़., 24 जून- उत्तर हरियाणा बिजली वितरण निगम द्वारा उपभोक्ताओं की सुविधा के लिए कैथल जिले में लगभग 8 करोड़ की लागत से दो नए 33 के.वी. सब स्टेशनों का निर्माण किया जाएगा। माननीय मुख्यमंत्री, हरियाणा ने शनिवार को कैथल में दोनों सब स्टेशनों का शिलान्यास किया।

यह जानकारी देते हुए बिजली निगम के प्रवक्ता ने आज यहां बताया कि कैथल जिले के गांव बड़सीकरी और सौगल में दो नए 33 के.वी. सब स्टेशनों का निर्माण किया जाएगा। गांव बड़सीकरी में 3 करोड़ 32 लाख की लागत से 12.5 एमवीए का एक ट्रांसफार्मर लगाया जाएगा। इसके निर्माण से गांव बड़सीकरी कलां, बड़सीकरी खुर्द, कमतपुर, रतनपुरा, और कलासर के करीब 2889 उपभोक्ता लाभान्वित होंगे।

इसके साथ ही, गांव सौगल में भी 2 करोड़ 62 लाख की लागत से 10 एमवीए का एक ट्रांसफार्मर लगाया जाएगा। इसके निर्माण से गांव सौगल, खेड़ी रोहू, एन.के. माजरा और जाखौली के करीब 3688 उपभोक्ता लाभान्वित होंगे। इन सब स्टेशनों के बनने से गांवों में आने वाली लो वोल्टेज जैसी समस्याओं से छूटकारा मिलेगा।

निगम हमेशा अपने उपभोक्ताओं को सुचारू व निर्बाध उपलब्ध करवाने के लिए वचनबद्ध है।